



سوال

(38) قربانی کی کھالوں کا مصرف

جواب

السلام علیکم ورحمۃ اللہ وبرکاتہ

کیا قربانی کی کھالیں مجاہدین کو دینا قرآن و سنت کی رو سے درست ہے۔ بعض لوگوں کا کہنا ہے کہ کھالیں مدارس کا حق ہیں تو جہاد کے نام پر ان کا حق تلف کیا جاتا ہے۔ قرآن و حدیث کی رو سے وضاحت کریں۔ (ایک سائل لاہور)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

قرآن حکیم میں اللہ تعالیٰ نے قربانی کے متعلق ایک مقام پر ارشاد فرمایا:

وَالْبَدَنُ بَعْلَتُهَا لَكُمْ مِنْ شَعِيرِ اللَّهِ لَكُمْ فِيهَا خَيْرٌ فَادْكُرُوا اسْمَ اللَّهِ عَلَيْهَا صَوَافَّ فَإِذَا وَجَبَتْ جُنُوبُهَا فَكُلُوا مِنْهَا وَأَطِيعُوا الطَّاعِقَ وَالْمَعْرُكَ ذَٰلِكَ سَعْيُهَا لَكُمْ لَعَلَّكُمْ تَشْكُرُونَ ۝ ۳۶ ... سورة الحج

"اور قربانی کے اونٹ ہم نے تمہارے لیے اللہ کی نشانیں سے مقرر کئے ہیں۔ تمہارے لیے اس میں بھلائی ہے۔ تم ان پر اللہ کا نام لو۔ ایک پاؤں سے بندھے اور تین پاؤں سے کھڑے ہوں پھر جب ان کے پہلو گر پڑیں تو ان میں سے خود بھی کھاؤ اور انہیں بھی دو جو مانگتے نہیں اور جو مانگتے ہیں۔"

اس آیت کریمہ میں اللہ تعالیٰ نے اس قربانی کا ذکر کیا ہے جو حج و عمرہ کے موقع پر حرم میں کی جاتی ہے اور دوسری قربانی وہ ہے جو عید الاضحیٰ کے موقع پر تمام مسلمان اپنے گھروں میں کرتے ہیں اس کے متعلق نبی کریم صلی اللہ علیہ وسلم کی حدیث ملاحظہ ہو:

عن سلمة بن الأكوع قال: قال النبي صلى الله عليه وسلم: «من ضحى منكم فلا ينجس بدنه ولا ينجس بيته ولا ينجس ثيابه ولا ينجس في بيته من شيء» قلنا: كان العام الفيل، قالوا: يا رسول الله، فضل من فطنا عام الفيل؟ قال: «كلوا وأطعموا وأجروا، فإن ذلك العام كان الناس يذبحون، فأرذت أن تنجس فيها»

(بخاری کتاب الاضاحی باب ما یؤکل من تعلیق لحوم الاضاحی وما یتزوّد منها) (5569)

"سلمہ بن اکوع رضی اللہ تعالیٰ عنہ سے مروی ہے کہ نبی صلی اللہ علیہ وسلم نے فرمایا جس نے تم میں سے قربانی کی ہے۔ وہ تیسرے دن کے بعد اس حال میں صبح نہ کرے کہ اس کے گھر میں قربانی کے گوشت سے کوئی چیز باقی ہو۔ آئندہ سال صحابہ کرام رضوان اللہ عنہم اجمعین نے کہا اے اللہ کے رسول جس طرح ہم نے پچھلے سال کیا تھا کیا اسی طرح ہی کریں؟ آپ صلی اللہ علیہ وسلم نے فرمایا: تم کھلاؤ اور ذخیرہ کرو۔ اس سال لوگوں کو مشقت تھی تو میں نے ارادہ کیا کہ تم اس میں ان کی مدد کرو۔"



یہی حدیث اسی باب میں ابو سعید خدری رضی اللہ تعالیٰ عنہ وغیرہ سے بھی مروی ہے علاوہ ازیں مسند احمد 3/23، نسائی کتاب الاضاحی 7/234، بخاری کتاب المغازی (3997) مسند ابی یعلیٰ 2/28 وغیرہ میں بھی موجود ہے۔

مذکورہ بالا آیت کریمہ اور حدیث صحیح سے معلوم ہوا کہ قربانی کا گوشت آدمی خود بھی کھا سکتا ہے اور عزیز و اقارب اور فقراء و مساکین کو بھی دے سکتا ہے اور جو مصرف قربانی کے گوشت کا ہے، وہی مصرف قربانی کی کھال کا ہے یعنی قربانی کی کھال خود بھی استعمال کر سکتا ہے۔ عزیز و اقارب کو بھی دے سکتا ہے اور صدقہ بھی کر سکتا ہے اس کی دلیل صحیح مسلم کتاب الاضاحی باب النہی عن اکل لحوم الاضاحی بعد ثلاث و نسخہ مع شرح نووی 131، 130/13، میں ہے۔

اُم المؤمنین عائشہ صدیقہ رضی اللہ تعالیٰ عنہا سے مروی ہے کہ :

"رسول اللہ صلی اللہ علیہ وسلم کے دور میں قربانی کے موقع پر بادیہ والوں کے کچھ گھر مدینہ آکر آباد ہو گئے، نبی کریم صلی اللہ علیہ وسلم نے فرمایا تین دن کے لیے قربانی کا گوشت رکھ کر باقی صدقہ کر دو۔ پھر اس کے بعد والے سال میں لوگوں نے کہا اے اللہ کے رسول اللہ صلی اللہ علیہ وسلم لوگ اپنی قربانیوں سے مشکیزے بناتے ہیں اور چربی پگھلاتے ہیں۔ رسول اللہ صلی اللہ علیہ وسلم نے فرمایا بات کیا ہے؟ تو انھوں نے کہا: آپ صلی اللہ علیہ وسلم نے تین دن کے بعد قربانی کا گوشت کھانے سے منع کیا ہے تو آپ صلی اللہ علیہ وسلم نے فرمایا میں نے تمہیں صرف ان لوگوں کی خاطر منع کیا تھا جو باہر سے آکر یہاں رہنے لگے تھے اب کھاؤ اور ذخیرہ کرو اور صدقہ کرو۔"

اس صحیح حدیث سے واضح ہو گیا کہ جس طرح آدمی قربانی کا گوشت خود کھا سکتا ہے اسی طرح کھال بھی استعمال کر سکتا ہے عزیز و اقارب، دوست و احباب کو دے سکتا ہے اور کھال کو صدقہ بھی کر سکتا ہے اور قرآن حکیم میں مصارف صدقات میں "فی سبیل اللہ" کی اصطلاح صحیح تفاسیر کی روشنی میں جماد فی سبیل اللہ ہے لہذا کھال مجاہدین کو دینا بالکل جائز اور درست ٹھہرا۔

البتہ کھال یا گوشت بیچ کر خود اس کی رقم نہیں کھا سکتا اور اگر کھال صدقہ کر دے اور گوشت کا زیادہ حصہ بھی بانٹ دے تو یہ زیادہ بہتر ہے کیونکہ رسول اللہ صلی اللہ علیہ وسلم نے حج کے موقع پر ایسے ہی کیا تھا۔

صحیح بخاری میں علی رضی اللہ تعالیٰ عنہ سے مروی ہے کہ :

"أَنَّ عَلِيَّ بْنَ أَبِي طَالِبٍ أَخْبَرَنَا أَنَّ النَّبِيَّ صَلَّى اللَّهُ عَلَيْهِ وَسَلَّمَ أَهْرَءَانِ يَخْلَعُ بَدِيَّةً وَأَهْرَءَانِ يَنْتَعِزُ نَدِيَّةً مَعَهُمَا نَحْوُ مِائَةِ دِينَارٍ وَجَلَّاهَا"

(صحیح البخاری باب یتصدق بجلود الہدی 1/232 مطبوعہ قدیمی کتب خانہ) (کراچی)

"رسول اللہ صلی اللہ علیہ وسلم نے انہیں حکم دیا کہ وہ آپ کی قربانیوں کی نگرانی کریں اور تمام قربانیوں کے گوشت، چمڑے اور ان کے جل تقسیم کر دیں۔

اور صحیح مسلم میں یہ الفاظ ہیں :

یعنی "آپ صلی اللہ علیہ وسلم نے مجھے حکم دیا کہ میں ان کا گوشت چمڑے اور جل صدقہ کر دوں۔"

جو لوگ کہتے ہیں کہ کھالیں صرف فقراء اور مساکین کا حق ہے انہیں چاہیے کہ وہ مذکورہ بالا احادیث کے مقابلے میں ایسی حدیث پیش کریں کہ جس میں رسول اللہ صلی اللہ علیہ وسلم نے فرمایا ہو کہ کھالیں صرف فقراء اور مساکین کا حق ہیں اور کسی کا نہیں اور وہ ایسی حدیث کبھی پیش نہیں کر سکتے اور اگر یہ مان لینا جائے۔ کہ قربانی کی کھالیں صرف فقراء و مساکین کا حق ہے تب بھی اس کے حقدار زیادہ مجاہدین ہی ٹھہریں گے جنہوں نے اپنی زندگیاں اللہ کے لیے وقف کر رکھی ہیں اور جہادی مصروفیات کی بنا پر کاروبار زندگی سے محروم ہیں۔ اور بہت سے مجاہدین ایسے ہیں کہ انہیں صرف جہاد کی بنیاد پر گھر سے نکال دیا گیا ہے اس لحاظ سے یہ نہ صرف مجاہدین ہیں بلکہ مسکین بھی ہیں انہیں اپنی غذا، اسلحے اور کپڑے وغیرہ کی

ضروریات ہوتی ہیں۔ اس طرح یہ دوسرے حقدار ہیں۔ اللہ تعالیٰ نے صدقات کا مصرف یوں بیان فرمایا ہے۔

لِلْفُقَرَاءِ الَّذِينَ أُحْصُوا فِي سَبِيلِ اللَّهِ لَا يَسْتَطِيعُونَ ضَرْبًا فِي الْأَرْضِ يَحْتَبِمُ الْبَحَالُ أَتَيْنَاءَ مِنَ الشَّقَفِ تَعْرِفُهُمْ بِسِيمَاهُمْ لَا يَلْبِسُونَ النَّاسَ الْخَافًا ... ۲۷۳ ... سورة البقرة

"صدقات ان فقراء کے لیے ہیں جو اللہ کی راہ (جہاد) میں روکے ہوئے ہیں زمین میں (کاروبار وغیرہ کے لیے) سفر نہیں کر سکتے۔ سوال سے بچنے کی وجہ سے ناواقف انہیں غنی گمان کرتا ہے تو انہیں ان کی علامات سے پہچانے گا۔ لوگوں سے چمٹ کر سوال نہیں کرتے۔"

دراصل ہمارے ان بھائیوں کو مجاہدین کے حالات کا صحیح علم نہیں کہ یہ نوجوان معاشی طور پر کتنے مشکل ترین حالات سے دوچار ہیں اور معسکرات میں جا کر اگر آپ دیکھیں تو معلوم ہوگا کہ کتنے ہی ایسے بہن بھائی ہیں جن کے پاس دورہ خاصہ کی اہم ترین ٹریننگ مکمل کرنے کے لیے ساز و سامان نہیں ہوتا۔ مراکز ان کی ضرورت پوری کرنے کی کوشش کرتا ہے لیکن پھر بھی ایسے مشکل حالات آجاتے ہیں جن کی بنا پر ان بھائیوں کو بعض اوقات عام چپل اور پھٹے پرانے لباس میں ہی دورہ مکمل کرنا پڑتا ہے۔ ہاں ناواقف لوگ ان کے چہرے کی چمک و دمک دیکھ کر سمجھتے ہیں ان کے پاس بڑی دولت ہے۔ اگر ان مجاہدین پر قربانی کی کھالیں صرف کی جائیں تو یہ ضائع نہیں ہوں گی بلکہ بالکل آپ کی قربانی کی کھالیں صحیح محل پر پہنچیں گی۔ اور یہ بھی یاد رہے کہ ہم مدارس کے قطعاً خلاف نہیں ہیں بلکہ تمام اہلحدیث مدارس ہمارے لپٹے مدرسے ہیں اور یہ مجاہدین انہی مدارس سے اٹھنے والے ہیں ہمارے نزدیک دونوں جگہوں پر کھالیں صرف کرنی چاہئیں۔ ایک دوسرے کی مخالفت سے باز رہنا چاہیے اور اگر حقیقتاً غور کریں تو پتہ چلتا ہے کہ یہ مجاہدین تو مدارس کے محافظ ہیں۔ تعلیم بھی ضروری ہے اور جہاد بھی لازمی ہے۔ ایک فریضے کو ملنے اور دوسرے کا انکار کرنا درست نہیں بلکہ یہ بعض اسلام کو ماننا اور بعض کو نہ ماننا ہے۔ اللہ سمجھنے کی توفیق بخشنے۔ (مجلۃ الدعوة اپریل 1998ء)

حدا ماعندی واللہ اعلم بالصواب

آپ کے مسائل اور ان کا حل

جلد 2 - کتاب الاضحیۃ - صفحہ نمبر 319

محدث فتویٰ